

Azərbaycançılıq ideyasının təbliği

№ 8 (2431) 28 fevral 2025-ci il



Azərbaycan Respublikasının
Medianın İnkişafı Agentliyi

Dünyada özünü demokratik və hüquqi dövlət sayan avropalılar azərbaycanlılar qədər humanist, insanpərvər və bəşəri duyğulara malik deyillər. Çünki biz o avropalıların və demokratiyadan dəm vuran ölkələrin müstəqillik dövründə iç üzünü gördük və onları yaxşı tanıdıq. Bu gün dünyaya Avropa əxlaqı, Avropa mədəniyyəti deyil, Azərbaycançılıq ideyaları, düşüncələri və duyğuları təbliğ olunmalıdır. Çünki azərbaycanlılar heç vaxt dini və irqi ayrı-seçkilik salmayıb və bütün insanlara eyni gözlə baxıblar.

liyinə, qeyri-adi füsunkarlığına və təbiətinə heyran qalır. Çünki bu ölkənin həm də çox zəngin tarixi, mədəniyyəti və zəngin keçmişi vardır. Bir avropalı deyir ki, dünyada ən çox sevdiyim millət azərbaycanlılardır. Çünki mən dəfələrlə Azərbaycanda, onun paytaxtı Bakıda, Gəncədə, Şəkiddə, Lənkəranda olmuşam. Hətta Naxçıvana qədər gedə bilmişəm. Bakıdakı Qız qalasına, Şəkiddəki Xan sarayına, Naxçıvandakı Əlinçə qalasına, Gəncədəki qədim abidələrə heyran qalmışam. Və eyni zamanda həmin abidələrə tamaşa edəndə mütəxəssislər bizi tarixin bütün incəliyi ilə tanış ediblər. Və biz



AZƏRBAYCANLILAR DÜŞMƏNLƏRİNƏ DƏ ƏDALƏTLƏ YANAŞIRLAR



Azərbaycanın hər qarışı, hər yeri bir gülüstana bənzəyir. Və bu gülüstana da həmişə digər ölkələrin gözü qalır. Düşünəblər ki, nəyin bahasına olursa-olsun bizim məmləkətdən, bizim ölkədən bir şey qoparıb aparsınlar. Axı onlarda heç də bizim ölkədə olan yerüstü və yeraltı sərvətlər yoxdur. Elə məhz buna görə də həmişə Azərbaycana böyük dövlətlər və o cümlədən inkişaf etməkdə olan dövlətlər yağlı tikə kimi baxıblar. Amma Azərbaycan zaman-zaman öz müstəqilliyini, ərazi bütövlüyünü və eyni zamanda məmləkətini qorumağı bacarıb.

Bizim ölkəyə kim gəlsə, hara baş çəkirsə, hara gedirsə istər-istəməz onun gözəl-

tanış olandan sonra görmüşük ki, doğrudan da Azərbaycan ən qədim tarixə və mədəniyyətə malikdir.

Biz avropalılar da öz elimizi-obamızı sevirik. Bu təbiidir, ancaq başqa ölkələri gəzməklə, öyrənməklə və seyr etməklə həm də yeni bir dünyanı kəşf edirik. Mənim Azərbaycanda yaxşı dostlarım var. Onlar Azərbaycanın istehsal etdiyi və dünya şöhrətli məhsullarını mənə hədiyyə ediblər.

Sizin bir "İstisu" var ey, dünyada onun analoqu yoxdur. Eşitmişik ki, həmin yerləri ermənilər işğal eləmişdilər, amma sonradan sizin ikinci Qarabağ savaşında, daha doğrusu, 44 günlük müharibədə həmin yerlər və o cümlədən işğal altında olan bütün

ərazilər azad olundu. O millət böyük və gözəl xalqdır ki, onlar başqa xalqları da sevməyi bacarır, onların tarixinə, mədəniyyətinə, incəsənətinə, dininə və dilinə hörmətlə yanaşırlar. Bax, mən sizdə çox millətdə olmayan bu nadir dəyərləri, keyfiyyətləri görmüşəm. Ona görə də Azərbaycançılığa və Azərbaycana mənə böyük sevgi və hörmət var.

Düşünürəm ki, bu tək mənə deyil, Azərbaycana gəlib buraları görənlər, insanları tanıyanlar hamısı sizin xalqa hörmətlə yanaşacaq. Ən azından ona görə ki, siz də bütün xalqlarla hörmətlə və məhəbbətlə yanaşırlar.

Hər millət özünün gözəl, bəşəri və dünya tərəfindən sevilən cəhətlərini bir daha dünyaya bəyan edir. Bizim millətin ən gözəl keyfiyyətlərindən və əxlaqi dəyərlərindən biri də odur ki, bizim xalq hətta düşməninə belə məhəbbətlə yanaşır, ona ağır gündə kömək edir, hətta çörək və su verir. Heç uzağa getməyək, 2023-cü il sentyabrın 19-da Qarabağda aparılan antiterror əməliyyatı zamanı Azərbaycan əsgərlərinin və ordusunun humanist addımı bütün dünyaya bir daha insanpərvərlik mesajı oldu. Çünki həmin anlarda Ermənistan axın edən erməniləri, onların qocalarının, uşaqlarının Azərbaycan əsgəri təhlükəsizliyini təmin edir, çətin vəziyyətdə

olan insanlara çörək, su paylayırdı. Bu hadisələr elə erməni sakinləri tərəfindən lentə alınır və sosial şəbəkədə paylaşılırdı. Hətta bir erməni qadını deyirdi ki, biz türkləri baş kəsən, qan tökən bir millət kimi tanıyırdıq, amma Xankəndini, Xocavəndi, Əsgəranı və digər yerləri tərk edib Ermənistan gedəndə gördük ki, türklər baş kəsən, qan tökən deyil, çörək verən, hətta düşməninə belə rəhm edən bir xalqdır.

Nə yaxşı ki bu böyük bəşəri dəyərləri və insanlıq keyfiyyətləri hələ vicdanını itirməmiş bir çox ermənilər etiraf edirlər. Aydındır ki, bizim düşmən dünyada analoqu və oxşarı olmayan bir millətdir. Çünki onlar ömrü boyu azərbaycanlılardan sevgi, məhəbbət, diqqət görmüşdülər. Amma bunun müqabilində ermənilər görün bizim başımıza hansı oyunu açmadılar. İşğal etdikləri rayonlarda, qəsəbələrdə, kəndlərdə qadınları, uşaqları, qocaları qanına qəltan elədilər.

Hətta vəhşilik o dərəcəyə çatdı ki, bizim əsgərləri əsir götürərək ağaca bağlayıb üstünə benzin tökərək yandırdılar.

Evlərimizi, eşiklərimizi külə döndərdilər, amma onların

bu vəhşiliyindən sonra Azərbaycan ordusu, Azərbaycan əsgəri onlara mərhəmət göstərdi, yaralı, mülki əhalini xəstəxanaya apardı, müalicə elətdirdi və bundan sonra Ermənistan yola saldı.

Biz düşmənlərimizə də ədalətlə yanaşmışıq. Ancaq bunu azərbaycanlılar bacara bilirlər. Çünki ermənilər işğal etdikləri Azərbaycan ərazilərində bütün mədəni abidələrimizi, məscidlərimizi və ən nəhayət, qəbiristanlıqlarımızı yerlə-yeksan elədilər. Onlar qəbirlərin sinə və başdaşlarını aparmaqla kifayətlənmədilər, onlar qəbirləri açıb cəsədləri çıxartdılar, orda diş axtardılar. Üstəlik də Ağdam kimi, Füzuli kimi rayonları işğal edərkən qəbiristanlıqları dağıtmaqla, cəsədləri çıxarmaqla kifayətlənməyib həmin yerləri şumladılar və orda taxıl əkdilər. Çörək onları tutsun! Biz isə Qarabağı işğaldan azad edəndən sonra bir erməni abidəsinə, bir kilsəyə və bir qəbiristanlığa toxunmadıq. Bax, əsl Azərbaycançılıq ideyası və bəşəri dəyərlər budur.

EMİL FAİQOĞLU

AZƏRBAYCAN RESPUBLİKASININ
MEDİANIN İNKİŞAFI AGENTLİYİNİN MALİYYƏ YARDIMI İLƏ